

अमड़ि आनंद कंद खे भांयो करे भगुवानु
 भरिजी भाव भगति में भुलायो सभु भानु
 लोक लाज कुल काणि खे कयो कदमनि तां कुलिबानु
 हाकिम जे हुकुम में छद्रियो सभोई शानु
 अगिड़ियुनि ओढे ओढिणी मेटे माणो मानु
 कोरे कढियाऊं कुल जो अन्दर मां अभिमानु
 लाए खाकि लिडनि खे थी जोगिणि अमां जानि
 जिति किथि दिठो नाथ खे नेही निगहबान
 साई कुरिब कावड़ि करे अमड़ि मजे अहिसानु
 वचन बाबल वीर जा ज़ाणे वेद समान
 भोजनु कनि भावनि जो करे प्रीती पानु
 अठई पहर अबल जी रहे मुहिबत में मस्तानु
 सारी राति सरितियुनि सां करनि गुनिड़ा गान
 मुशिकंदो मालिकु दिसां खिलंदो दिसां खानु
 सेव करियां साहिब जी इहो दातरु दींदो दाणु
 सदाई सनेह सरिता में कयां स्वामी अ साणु इशनानु
 मूं में बुधि न बलु को न को गुण ऐं ज्ञानु
 ढकींदुमि सभु ढकिड़ा थी मालिकु महिरबानु
 भाग भलेरा भायां मिलियो साकेत जो सुलितानु
 दासी थियां दूलह जी इहो दाता दींदुमि दानु
 साक्षात् किशिनु कानु, मुंहिजो साई साहिबु सिंधु जो ॥